



Лк 6, 27–38 Езус сказаў сваім вучням: “Кажу вам, хто слухае: любіце ворагаў вашых, добро рабіце тым, хто вас ненавідзіць. Бласлаўляйце тых, хто вас праклінае, маліцеся за тых, хто вас крываў. Таму, хто ўдарыў цябе па шчацэ, падстаў і другую; і таму, хто адбірае ў цябе плашч, не забараняй узяць і кашулю. Кожнаму, хто просіць у цябе, давай, і ад таго, хто ўзяў тваё, не дамагайся звароту. Рабіце людзям так, як хочаце, каб яны вам рабілі. Бо калі любіце тых, хто любіць вас, якая вам за гэта падзяка? Бо грэшнікі таксама любяць тых, хто іх любіць. І калі чыніце добро тым, хто вам чыніць добро, якая вам за тое падзяка? І грэшнікі робяць тое самае. І калі пазычаце тым, ад каго спадзяецеся атрымаць назад, якая вам за тое падзяка? Бо і грэшнікі пазычаюць грэшнікам, каб атрымаць столькі ж. Але вы любіце ворагаў вашых, і чыніце добро, і пазычайце, не чакаючи нічога ўзамен, і будзе ўзнагарода ваша вялікая, і будзеце сынамі Найвышэйшага, бо Ён ласкавы да нядзячных і да злых. Будзьце міласэрнымі, як і Айцец ваш міласэрны. Не судзіце, і не будуць судзіць вас; не асуджайце, і не будуць асуджаць вас; прабачайце, і пррабачаць вам. Давайце, і будзе дадзена вам: меру добрую, уцінутую, утрасеную і з верхам адсыплюць вам у падол ваш. Бо якою мераю мераеце, такой і вам будзе адмерана”. †

### Глядзець з любою

Езус не толькі гаворыць пра такую любоў, якой Ён сам палюбіў кожнага чалавека. Ён дэманструе яе людзям праз усё сваё жыццё, ажно да крыжа. Хрыстос сустракаеца з людзьмі, з якімі ніхто іншы ніколі не хацеў бы контактаваць. Примае мытнікаў, грэшнікаў, пракажоных. Падчас сваёй муکі не сварыцца, не праклінае тых, хто бічуе Яго, дае аплявухі і крыжуе. Не абараняеца, калі ў Яго забіраюць віратку, моліца за сваіх пераследнікаў, просіць для іх пррабачэння. Хрыстос палюбіў да канца, палюбіў да крыжа.

Давайце пасправбуем з любою ставіцца да іншых кожны дзень. Паглядзім на чалавека побач з намі, як на брата ці сястру. Акажам ім міласэрнасць, бо гэтага хоча ад нас Бог: “Будзьце міласэрнымі, бо Я міласэрны” (параўн. Лк 6, 36).

## VII Звычайная нядзеля

Аўтар: кс. Юрый Марціновіч  
20.02.2022 00:00

---

Гэтая ўзнагарода чакае, але там, на небе, а не тут, на зямлі. Таму, калі мы тут хочам хвалы, гонару, насычэння, багацця, пыхі, то не можам быць вучнямі Езуса з Назарэта, таму што Ён быў іншым! Ён быў пакорны, пасціўся, не шукаў грошай, не сваёй славы хацеў, але Айца, які ў нябесах.

***Пане Езу Хрысце, дапамагай мне аказваць міласэрнасць іншым, а таксама глядзець на кожнага чалавека, як на брата!***